



SANTA LUČIJA

MINUTI – IL-HAMES KUNSILL

LAQGHA NUMRU 2709

Illum is-Sibt, 25 ta' April 2009

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Santa Luċija fid-9.30am.

PREŻENTI

Is-Sindku Frederick Cutajar, il-Viċi Sindku Joe Balzan u l-Kunsilliera: Caroline Galea, Joseph Bonello u Paulette Gafa`.

ASSENTI

Ħadd

TALBA

Is-Sindku qal it-talba.

1. MINUTI

Il-Minuti tal-Laqqha Numru 2609 li saret nhar it-Tlieta, 10 ta' Marzu 2009 ġew moqrija u approvati.

1.1 Mill-Minuti

1.1.1 Il-Viċi Sindku rrefera għal minuta 1.1.2 tal-laqgħa preċedenti u staqsa dwar ir-*reserved parking* li kellu jitneħħa minn Pjazza Dorell. Is-Sindku wieġeb li kien kelmu resident li għandu l-*blue sticker* u qallu li meta jmur jixtri mill-*hwienet ta' Pjazza Dorell* mhux qed isib fejn jipparkja peress li r-*reserved parking* l-oħra li hemm f'dan il-post tkun dejjem okkupata minn vettura ta' resident ieħor li għandu l-*blue sticker* u joqgħod f'din l-*area*. Il-Kunsill iddiskuta din il-problema u ppropona li minflok titneħħa din ir-*reserved parking bay*, għandu jsir *sign* li jaqra '*reserved for blue sticker holders from 7.00a.m. to 7.00p.m.*'. Fid-deċiżjoni tiegħu l-Kunsill ħa ħsieb li daww il-persuni li għandhom il-*blue sticker* isibu jipparkjaw meta jmorru jixtru mill-*hwienet ta' Pjazza Dorell* u fl-istess waqt din ir-*reserved parking bay* ma tibqax vojta matul il-lejl kif qed isir bħalissa. Din il-proposta għandha tintbagħt għall-attenzjoni tal-Kummissjoni Persuni b'Disabilità'.

1.1.2 Il-Kunsillier Bonello staqsa jekk kienx hemm xi *feedback* mill-Awtorità Dwar it-Trasport dwar proposta li għamel il-Kunsill biex issir bankina fi Triq Ġuljetta Lopez. Huwa qal ukoll li qed ikun hawn *parking* bl-addoċċ u barra mill-*parking bays*. Is-Sindku ppropona li għandhom isiru tabelli biex is-sewwieqa jipparkjaw fil-*parking bays*. Huwa qal li kien infurmat li fejn hemm tabella hemm liġi. Il-Kunsill ippropona li għandhom isiru tabelli fid-dhul ta' Santa Luċija b'avviż li jgħid li go Santa Luċija il-*parking* għandu jsir eżatt fil-*parking lines* kif suppost. Għandha tintalab l-approvazzjoni ta' l-Awtorità Dwar it-Trasport għal din il-proposta.

2. KORRISPONDENZA

2.1. Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-10 ta' Marzu u l-25 ta' April 2009 ġew ippreżentati fil-laqgħa.

Kopja taż-żewġ listi tqassmu lill-Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 350/09/O – Dipartiment għall-Gvern Lokali – *Policy Dwar Open Storage*
- 356/09/O – MRRA - Xogħol ta' Manutenzjoni fil-*Jogging Track*
- 404/09/O – Employment and Training Corporation – *Community Work Scheme*

2.2.2 Ittri li rċieva l-Kunsill:

- 313/09/I – European Union Programmes Agency – *Youth in Action Programme*
- 315/09/I – Kullegġ San Tumas Moore – Donazzjoni ta' kotba għall-librerija
- 319/09/I – Alfred Curmi – *Pisa Half Marathon*
- 345/09/I – Malta Institute for Computer Science – *Computer Courses for Residents*
- 352/09/I – Dipartiment għall-Gvern Lokali – Allokazzjoni Finanzjarja 2009-2010
- 376/09/I – L-Onor. Dr Chris Said – *ETC 'Community Work Scheme'*
- 416/09/I – Dipartiment għall-Gvern Lokali – *Memo 20-2009 – Applikazzjonijiet għall-programm Leader*
- 450/09/I – Dipartiment għall-Gvern Lokali – 24/2009 – Skema dwar Aċċessibilita' aħjar fil-Lokalitajiet
- 466/09/I – MEUSAC – *Rural Development Funds*
- 501/09/I – Residenta – Ittra dwar il-konferenza "*Promoting Intercultural Dialogue*"
- 511/09/I – Residenta – ittra ta' ringrazzjament
- 518/09/I – Parliamentary Secretariat fo Public Dialogue and Information – *Eden Award 2009*
- 540/09/I – Dipartiment għall-Gvern Lokali – *Memo 25/2009 Fondi Speċjali għal-Lokalitajiet bi Bżonnijiet Speċjali*
- 544/09/I – MHEC – "*Get Malta Moving*"

2.3 Rapporti u Dokumenti oħra ppreżentati lil Kunsill:

- SLLC Memo 4/2009 – Żjara minn Delegazzjoni Ċiniża minn Suzhou
- SLLC Memo 5/2009 – *Insurance Policy* tal-Kunsill
- SLLC Memo 6/2009 – "*Promoting Intercultural Dialogue in Europe*"
- SLLC Memo 7/2009 – Laqgħa tal-Kunsill

Kwotazzjonijiet għal Ġbir ta' Skart Domestiku

Flas lill-Kuntrattur għal xogħolijiet ta' manutenzjoni ta' bankini

- SLLC Memo 8/2009 – Tindif tal-passaġġ li hemm wara l-girna
- SLLC Memo 9/2009 – Sparar tal-festa fl-okkażjoni tal-festa ta' Marija Annunzjata f'Hal Tarxien

3. PUNTI MQAJMA

- 3.1 B'referenza għall-korrispondenza bin-numru 313/09/I il-Kunsilliera Paulette Gafa` nformat lil Kunsill li kienet attendiet għal *seminar* li sar f'Hal Tarxien mill-European Union Programmes Agency. Hija qalet li teżisti l-possibilita' li l-Kunsill jingħaqad ma' grupp ta' Kunsilli oħra biex isiru proġetti għaž-żgħażaġħ mill-fondi ta' l-Unjoni Ewropea.
- 3.2 B'referenza għall-korrispondenza bin-numru 315/09/I il-Kunsill iddiskuta ittra mill-Kulleġġ Sir Thomas Moore dwar donazzjoni ta' kotba. Fil-kummenti tiegħu s-Sindku qal li d-Dipartiment ta' l-Edukazzjoni għandu bżonn ibiddel l-attitudni tiegħu lejn is-Sindki u l-Kunsilliera għar-raġunijiet diversi. Huwa semma fost oħrajn id-dritt li għandhom il-Kunsilli Lokali li jinnominaw il-President tal-Kunsill Skolastiku u qal li dan m'għadux isir. Huwa qal li kien ser ikellem lil Kunsill ta' Hal Tarxien dwar dan.
- 3.3 B'referenza għall-korrispondenza bin-numru 345/09/I il-Kunsill qabel li ssir laqgħa ma' rappreżentanti tal-Malta Institute for Computer Science dwar korsijiet tal-kompjuter għar-residenti.
- 3.4 B'referenza għall-korrispondenza bin-numru 352/09/I, is-Sindku rrefera għall-allokkazzjoni finanzjarja li ser jirċievi l-Kunsill għas-sena 2009-2010. Huwa qal li din tammonta għas-somma ta' €267,546 u ta rendikont ta' kif din qed tiġi mqassma skond il-funzjonijiet. Gie nnutat li l-ammonti allokat li għall-manutenzjoni tat-toroq u għat-tindif tat-toroq iridu bilfors jiġu utilizzati għal dan l-iskop jekk ma jkunx hemm l-awtorizzazzjoni bil-miktub tad-Dipartiment għall-Gvern Lokali biex jintużaw għal skopijiet oħra.
- 3.5 B'referenza għall-korrispondenza bin-numru 376/09/I is-Sindku rrefera għal *Community Work Scheme* li giet imħabbra riċentament u qal li l-Kunsill kien talab għal għaxar ħaddiema biex jagħmlu xogħol ta' manutenzjoni fil-Ġnien Ċiniż.
- 3.6 B'referenza għall-korrispondenza bin-numru 416/09/I is-Sindku semma l-programm *Leader* u n-*National Rural Development Agency* li tagħha l-Kunsill ta' Santa Luċija kien membru. Huwa qal li jidher li din l-organizzazzjoni sfaxxat u

għaldaqstant il-Kunsill għandu jintegra ma' grupp ieħor. Huwa għandu jkellem lil Kunsill taż-Żejtun dwar dan.

- 3.7** B'referenza għall-korrispondenza bin-numru 450/09/I il-Kunsill iddiskuta *Memo* 24/2009 dwar skema dwar aċċessibilità aħjar fil-lokalitajiet. Is-Sindku qal li l-Kunsill ta' Santa Luċija m'għandux aċċessibilità fl-uffiċini tal-Kunsill u mhux possibli li ssir rampa. Huwa qal li kien ser jikteb lil-Onor. Chris Said b'tentattiv ieħor biex il-Kunsill jingħata l-Għassa tal-Pulizija minn fejn ikun jista' jopera. Kopja ta' l-ittra għandha tintbagħt lil Onor. Karmenu Mifsud Bonnici u lil Kunsilliera Caroline Galea.
- 3.8** B'referenza għall-korrispondenza bin-numru 466/09/I is-Sindku rrefera għal fondi msejja – *rural development funds* – li permess tagħhom il-Kunsill seta' japplika għal fondi għal numru ta' proġetti. B'referenza għall-lista ta' proġetti elenkati fil-korrispondenza msemija, is-Sindku ppropona li ssir laqgħa mal-MEUSAC biex jiġu identifikati l-proġetti li setgħu jsiru fil-Ġnien tas-Serenita' biex dan isir aktar attrajenti għat-turisti.
- 3.9** B'referenza għall-korrispondenza bin-numru 518/09/I is-Sindku rrefera għal minuta numru 3.2 tal-laqgħa preċedenti fejn il-Kunsill kien qabel li jipparteċipa fl-*Eden Award*. Is-Sindku qal li minn informazzjoni li gabar il-Kunsill dwar dan l-*award* irriżulta li t-tema għal din is-sena kienet *tourism and protected areas* jiġifieri l-mod ta' kif żoni li huma elenkati bħala protetti mill-liġi qegħdin b'xi mod jiġu żviluppati sostenibbilment u jintużaw bħala mezz biex jattiraw turisti lejhom. Huwa qal li go Santa Luċija m' hawnx żoni protetti, għaldaqstant ma kienx possibli li l-Kunsill jipparteċipa.
- 3.10** B'referenza għall-korrispondenza bin-numru 540/09/I dwar *memo* 25/2009 – Fondi Speċjali għal Lokalitajiet bi Bżonnijiet Speċjali, is-Sindku qal li kien ser jikteb lil Onor. Chris Said dwar il-bżonn li jsir restawr tal-Ġnien Ċiniż. Huwa qal li l-Kunsill jingħata fondi għal manutenzjoni ta' dan il-ġnien, iżda wara h'dax-il sena dan il-ġnien partikolari għandu bżonn ta' restawr ta' l-istrutturi kollha ta' l-injam. Fil-kummenti tiegħu s-Sindku qal li dan il-ġnien huwa patrimonju tal-poplu Malti u l-Gvern Ċentrali għandu jara li dan jiġi restawrat kif jixraq. Is-Sindku ppropona wkoll li tithejja proposta biex isiru *Artisan's huts* fil-Picnic Area.

4. KOMUNIKAZZJONIJIET

4.1 *Rapport ta' l-Ispezzjonijiet minn Diċembru 2008 sa Marzu 2009*

Is-Sindku nforma l-Kunsill dwar rapport ta' spezzjonijiet dwar kundizzjoni ta' toroq urbani u ndafa. Il-Kunsill iddiskuta dan ir-rapport u qabel li jiġi verifikat liema huma t-toroq jew il-parti tat-triq li qed jidhru bħala 'triq bla isem'. Il-Kunsill qabel ukoll li għandha tintbagħt ittra lil ADT dwar toroq li għandhom aktar minn 60% ħsara li jaqgħu taħt ir-responsabilità tal-Gvern Ċentrali. Gie deċiż ukoll li għandu jintbagħt *reminder* ieħor dwar Triq Inez Soler li suppost tlesti sa l-aħħar tas-sena 2008. Rapport ieħor li tressaq għall-attenzjoni tal-Kunsill kien dwar spezzjonijiet li saru dwar marki u sinjali tat-toroq. Is-Sindku qal li l-*handyman* tal-Kunsill ser ikun qed jara x'manutenzjoni hemm b'zonn issir skond dan ir-rapport.

4.2 *SLLC Memo 9/2009*

Il-Kunsill iddiskuta t-talba li saret biex il-Kunsill jagħti l-approvazzjoni tiegħu biex jinħaraq in-nar tal-festa ta' Hal Tarxien mill-għalqa magħrufa bħala 'Ta l-Isqajjaq t'isfel' fil-limiti ta' Santa Luċija. Il-Kunsill qabel li tingħata l-approvazzjoni b'dawn il-kundizzjonijiet: li tiġi osservata l-ligi d'dik li hija distanza mir-residenti, li l-Pulizija tassigura li l-bombi li jiġu sparati huma skond il-ligi, li jkun hemm il-preżenza tal-*fire-engine* u jsir it-tindif meħtieġ jekk ikun hemm il-b'zonn.

4.3 *Bye-Laws Dwar l-Amministrazzjoni ta' Ġnien is-Serenita'*

Is-Sindku nforma l-Kunsill dwar komunikazzjoni li kien hemm mad-Dipartiment għall-Gvern Lokali dwar kontra proposti ta' l-emendi li kien qed jagħmel il-Kunsill fir-rigward tal-*bye-laws* hawn fuq imsemmija. Il-kontra proposti kienu tnejn kif ġej:

1. Attivitajiet Kummerċjali – funzjonijiet privati minn entitajiet kummerċjali bil-ġnien magħluq għal pubbliku - il-ħlas dovut minn €2000 isir €1000,
2. Attivitajiet Mhux Kummerċjali – funzjonijiet privati bħal *receptions* ta' tiġijiet eċċ. bil-ġnien magħluq għall-pubbliku – il-ħlas dovut minn €1500 isir €1000.

Fir-rigward ta' l-ewwel kontra proposta il-Kunsill ma qabilx li entita' kummerċjali tħallas biss €1000 għall-użu tal-Ġnien. Fil-kummenti tiegħu l-Kunsill qal li qabel ma' ħareġ b'din l-emenda sar eżerċizzju fuq entitajiet simili u l-Kunsill mexxa fuq il-prezz tas-suq.

Fir-rigward tat-tieni kontra proposta l-Kunsill aċċetta li l-ħlas dovut għandu jkun ta' €1000 minflok €1500.

Il-Kunsill qabel ukoll li fejn hemm attivitajiet mhux kummerċjali għall-użu tal-ġnien għal attivitajiet filantropiċi, għandha tiżdied ukoll il-kelma soċjo politiki.

4.4 Kwotazzjoni għal Flood Lights

Is-Sindku nforma l-Kunsill dwar kwotazzjoni ta' xogħol ta' sistema ta' *floodlighting* għall-*area* ta' hdejn il-Klabb tal-Boċċi. Il-kwotazzjoni kienet tal-kuntrattur Nexos u tammonta għas-somma totali ta' €1358.64. Il-Kunsill ħass li din l-ispiza ser tiġi għolja u ġie deċiż li tingieb kwotazzjoni oħra mingħand kuntrattur ieħor.

4.5 Memo 11/2009 – Proġetti Pilota għat-Tfassil ta' Strategija ta' Żvilupp Sostenibbli

Is-Sindku rrefera għal minuta 3.3 tal-laqgħa preċedenti fejn il-Kunsill kien qabel li ssir applikazzjoni biex isir parti mill-proġett tal-*Promenade* fi Triq il-Prinjoli u Dawret it-Torri. Huwa spjega kif dan il-proġett kien maqsum f'żewġ fażijiet bi stima ta' xogħol li taqbeż il-mitt euro kull fażi. Għaldaqstant ma kienx possibbli li ssir applikazzjoni peress li l-fond imsemmi f'*memo* 11 kien biss sa massimu ta' €25,000.

4.6 Ftehim ta' koperazzjoni mal-MEUSAC

Il-Kunsill qabel li jiġi ffirmat ftehim ta' koperazzjoni bejn il-Kunsill ta' Santa Luċija u l-MEUSAC li ser jintrabtu biex jaħdmu flimkien biex jithejjew applikazzjonijiet għal fondi mill-Unjoni Ewropea għal proġetti tal-Kunsill.

4.7 Riforma fil-liġi tal-Kunsilli Lokali

Il-Viċi Sindku tkellem dwar il-*breakfast meeting* li attenda għalih, fejn dawk preżenti ngħataw informazzjoni dwar ir-riforma fil-liġi tal-Kunsilli Lokali. Huwa kkummenta dwar il-proposti u qal li bihom tonqos l-awtonomija tal-Kunsilli Lokali. Is-Sindku kkummenta dwar kif ġew imqassma r-regġuni l-ġodda u dwar il-fatt li l-lokalita' ta' Santa Luċija nqatat minn mar-regġun li fih hemm il-lokalita' ta' Ħal Tarxien u Raħal Ġdid. Huwa qal li anke storikament, Santa Luċija ħarget mill-lokalita' ta' Ħal Tarxien biex issa ser tkun qed tagħmel parti minn regġun ieħor. Huwa qal li kien ser jikteb lil Onor. Chris Said dwar dan.

5. AFFARIJET FINANZJARJI

5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru 2486 sa numru 2537 kif illistjati fl-iskedi tal-pagamenti għax-xahar ta' Marzu (01-02)

Lista ta' *Schedule of Payments* ingħatat lil Kunsillieri kollha.

5.2 *Approvazzjoni għall-ħlas tas-Salarji*

Salarji għax-xahar ta' Marzu 2009 Ammont Gross €4777.47

5.3 *Approvazzjoni għall-ħlas ta' Talbiet dwar Kumpens (Expense Claims)*

Frederick Cutajar (Sindku)	ADSL-Frar 09	€20.33
Frederick Cutajar (Sindku)	ADSL-Mar. 09	€20.33
Frederick Cutajar (Sindku)	Ferry tkt Mayor's Conf.-Mar. 09	€20.35
Frederick Cutajar (Sindku)	użu ta' trasp. pers.-Frar 09	€44.80
Joe Balzan (Viċi Sindku)	użu ta' trasp. pers.-Frar 09	€32.80
Joe Balzan (Viċi Sindku)	użu ta' trasp.pers.-Mar. 09	€42.02
Joe Balzan (Viċi Sindku)	ADSL 02/03/09-21/06/09	€41.58
Joe Balzan (Viċi Sindku)	użu ta' mob. pers.-Mar. 09	€34.28
Joe Balzan (Viċi Sindku)	użu ta' trasp. pers.-April 09	€12.08
Joe Bonello (Kunsillier)	użu ta' mob. pers.-Mar. 09	€32.00
Joe Bonello (Kunsillier)	ADSL 17/04/09-15/07/09	€96.78

5.4 *Approvazzjoni għall-ħlas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	€
Ronald Bezzina	SS(57/09/01)	Serv. for March 09	1131.53
ELC Ltd.	PKG57	Serv. for March 09	2061.50
Euro Clean Waste Services	BR(57/08/01)	Serv. for Feb.09	156.44
Euro Clean Waste Services	BR(57/08/01)	Serv. for Dec.09	197.26
Euro Clean Waste Services	BR(57/08/01)	Serv. for Jan.09	173.45
Paul Cutajar	RC(57/07/02)	Serv. for Feb.09	1558.26

Paul Cutajar	RC(57/07/02)	Serv. for Mar.09	1558.26
Vodafone Malta Ltd.	311653	CM-Mayor Feb.09	89.40
Vodafone Malta Ltd.	312952	CM-PABX Feb. 09	70.75
Vodafone Malta Ltd.	311655	CM-ES Feb.09	50.11
Vodafone Malta Ltd.	311653	CM-Mayor Mar.09	123.80
Vodafone Malta Ltd.	311655	CM-ES Mar.09	31.32
Vodafone Malta Ltd.	312952	CM-PABX Mar.09	81.64
Cleansing Services Dept.	PC	Serv. Mar.09	507.73
Cleansing Services Dept.	PC	Serv. for Feb.09	1224.71
Koperattiva Tabelli u Sinjali	Sgns/Mkgs	Job Sheet 8420	112.19
Manuf.& Serv.Dept.	Plumbing Section	Maint.Wks.	34.26
Nexos Street Lighting	Str. Lighting	Inv.2008327	367.36
Karmig Trading Ltd.	RM/PF 57/05/03	Pav. – Triq I- Anżalor	6081.69
Koperattiva Tabelli u Sinjali	Sgns/Mkgs	Inv.10912	135.83
Koperattiva Tabelli u Sinjali	Sgns/Mkgs	Inv10913	74.90
Koperattiva Tabelli u Sinjali	Sgns/Mkgs	Inv.10894	350.10
Koperattiva Tabelli u Sinjali	Sgns/Mkgs	Inv.10895	59.23

6. RAPPORT FINANZJARJU GĦAL PERJODU 1 T' APRIL 2008 – 31 TA' MARZU 2009

Is-Segretarja Eżekuttiva resqet rapport finanzjarju għas-sena li tagħlaq fil-31 ta' Marzu 2009. L-Accountant tal-Kunsill is-Sur Patrick Caruana ta spjegazzjoni fid-dettall ta' kemm daħħal u nafaq flus il-Kunsill fil-perjodu msemmi. Gie deċiż li l-Accountant għandu jagħmel nota ta' kif kienu mqassma l-ispejjeż li jaqgħu taħt "*Community and Hospitality*" u saru xi korrezzjonijiet li ma jaffetwawx il-bilanċi ta' dan ir-rapport. Gie nnutat ukoll li l-Kunsill ser jgħalaq is-sena b'*surplus* ta' madwar €22,000. Il-Kunsill approva dan ir-rapport finanzjarju kif emendat.

7. KUNTRATT TA' ĠBIR TA' SKART

Is-Sindku nforma l-Kunsill li d-dokumenti godda ta' l-offerti għal kuntratt ta' ġbir ta' skart domestiku issa kienu lesti u ser jintbagħtu lil Kunsilli biex dawn ikunu f'pożizzjoni li joħroġu l-offerti. Il-Kunsill ikkonferma li kien ser ineħhi s-servizz tal-*bins on wheels* kif kien gie deċiż fil-laqgħa preċedenti. Il-Kunsill qabel ukoll li jintbagħt l-avviż lir-residenti dwar is-sistema l-ġdida ta' ġbir ta' skart domestiku.

8. KUNTRATT – MANUTENZJONI TA' TOROQ U BANKINI

Is-Sindku rrefera għall-offerti li rċieva l-Kunsill nhar it-Tlieta, 14 ta' Aprili 2009 għal kuntratt RMPF(57/09/02). Huwa nforma l-Kunsill li l-perit tal-Kunsill qed iħejji Adjudication Report dwar dawn l-offerti. Dan ir-rapport għandu jingiebu għall-attenzjoni tal-Kunsill fil-laqgħa li jmiss.

9. PERFORMANCE BONUS TAL-ĦADDIEMA TAL-KUNSILL

Il-Kunsill approva l-*performance bonus* tal-ħaddiema tal-Kunsill kif ġej:

Caroline Silvio - Segretarja Eżekuttiva	10%
Louise Gatt – Uffiċċjal Eżekuttiv	6%
Claudia Costantino - Skrivana	6%

10. LAQGĦA TAL-LOKALTA'

Il-Kunsill qabel li l-laqgħa tal-lokalita' għas-sena 2009 għandha ssir nhar is-Sibt, 16 ta' Mejju fid-9.00a.m fis-Sala tal-Knisja Parrokjali San Piju X.

11. PJAN TA' HIDMA

Is-Segretarja Eżekuttiva nfurmat lil Kunsill li jrid isir pjan ta' ħidma għas-sena 2009-2010 biex jiġi ppreżentat waqt il-laqgħa tal-lokalita'. Għe deċiż li s-Segretarja Eżekuttiva għandha tfejji *draft* ta' dan ir-rapport.

12. ATTIVITAJIET FIX-XAHAR TA' MEJJU

12.1 *Enchanted Tales fi Ġnien is-Serenita'*

Il-Kunsill għe nfurmat bl-attività li ser tittella' mill-Għaqda 'Appoġġ' bl-isem "*Enchanted Tales*" li ser issir fi Ġnien is-Serenita' nhar il-Ħadd, 17 ta' Mejju 2009 mill-10.00a.m 'l quddiem. Is-Sindku qal li din l-attività qed issir bil-kollaborazzjoni tal-Kunsill.

12.2 *Organic Day*

Il-Kunsill għe nfurmat li ser issir attività organizzata mill-Kunsill flimkien ma' l-WasteServ Malta Ltd. li matula ser jipparteċipaw it-tfal ta' l-iskola tas-Saint Francis u studenti mill-Kulleġġ San Benedittu Liċeo tal-Bniet Santa Luċija. Din l-attività hija miftuħa wkoll għar-residenti ta' Santa Luċija.

12.3 *Get Malta Moving*

Il-Kunsill għe nfurmat li din l-attività ser issir nhar is-Sibt, 23 ta' Mejju 2009 mid-9.30a.m. sal-11.00a.m. Is-Sindku qal li l-Kunsill organizza din l-attività fl-okkażjoni tal-"*Move for Health Day*". Matul din l-inizjattiva ser issir *Fun Run* fil-*Jogging Track* bl-użu ta' l-*exersice stations* u ser jipparteċipaw il-*Football Nursery* u residenti u tfal ta' kull età. Ser jingħataw *t-shirts* għall-okkażjoni u ser ikun hemm ukoll *refreshments*.

13. TMIEM/AGĠORNAMENT

Il-laqgħa ntemmet fis-1.00 p.m.

Il-Kunsill jerga' jiltaqa' nhar it-Tlieta, 26 ta' Mejju 2009 fil-5.30p.m.



Caroline Silvio
Segretarja Eżekuttiva

Approvati Illum IT-TLIETA
26 ta' MEJJU, 2009



Frederick Cutajar
Sindku